317278-حرمت والے مہینوں میں سے ماہ رجب کے اکیلے ہونے میں کیا حکمت ہے؟

سوال

ماہ رجب حرمت والے دیگر مہینوں سے جدااورالگ کیوں ہیں ؟

جواب كاخلاصه

ذوالقعدہ ، ذوالحجہ ، محرم اور رجب حرمت والے مہینے ہیں ، کچھ علمائے کرام نے بتلایا ہے کہ رجب کے مہینے کوالگ رکھنے کی وجہ یہ ہے کہ عرب کے رہائشی لوگ سال کے درمیان میں بھی عمرے کی ادائیگی کرسکیں ، اور دیگر حرمت والے مہینے اس لیے اکٹھے ہیں کہ حج کی ادائیگی میں آسانی ہو۔

پسنديده جواب

TableOfContents

- حرمت والے مہینوں کی کیا حقیقت ہے؟
- حرمت والے مہینوں کو دیگر مہینوں سے متازر کھنے کی حکمت
- ماہ رجب کے دیگر حرمت والے مینوں سے الگ تعلگ ہونے کی حکمت

اول:

حرمت والے مینوں کی کیا حقیقت ہے ؟

فرمانِ باری تعالی ہے:

٠ ﴿ إِنَّ عِدَّةَ الشُّهُورِ عِنْدَ اللَّهِ اللَّهِ اللَّهِ مِنَ عَلَقَ السَّمَوَاتِ وَالأَرْضَ مِنْهَا أَرْبَعَةُ مُرَمٌ ذَٰلِكَ الذِينُ الْقَيْمُ فَلَا تَظْلِمُوا فِينَ أَنْفُسُكُمْ وَقَا تِلُوا الْمَشْرِكِينَ كَافَةً كَمَا يُقَا تِلُو مُكُمْ كَافَةَ وَافَلَمُوااً نَّ اللَّهِ مَعَ الْتَقْتِينَ }٠

ترجمہ : جس دن اللہ نے آسمانوں اور زمین کو پیدا کیا اس دن سے اللہ کے نوشتہ کے مطابق اللہ کے ہاں مہینوں کی تعداد بارہ ہی ہے ، جن میں چار مہینے حرمت والے ہیں۔ یہی مستقل ضابطہ ہے۔ لہذاان مہینوں میں اپنے آپ پر ظلم نہ کرو۔ اور مشر کوں سے سب مل کر لڑو، جیسے وہ تم سے مل کر لڑتے ہیں اور جان لوکہ اللہ پرہمیز گاروں کے ساتھ ہے۔[التوبہ: 36]

حرمت والے مہینے یہ ہیں: مضر قبیلے کاماہ رجب، جبکہ ذوالقعدہ، ذوالحجہ اور محرم تین مسلسل ہیں، اس حوالے سے نبی صلی اللہ علیہ وسلم کی ثابت شدہ روایات بالکل واضح ہیں۔ دیکھیں: "تفسیر طبری" (440/11) اسی طرح سیدناابو بکرہ رضی الند عنہ سے مروی ہے کہ نبی صلی الندعلیہ وسلم نے فرمایا : (زمانہ اسی کیفیت میں آگیا ہے جیسے یہ آسمانوں اور زمین کی تخلیق کے دن تھا۔ سال میں بارہ مہینے ہوتے ہیں، جن میں سے چار حرمت والے ہیں، تمین مسلسل : ذوالقعدہ، ذوالحجہ اور محرم جبکہ ایک مضر قبیلے کا رجب جو کہ جمادی ٹانیہ اور شعبان کے درمیان آتا ہے۔)اس حدیث کوامام بخاری : (4406)اور مسلم : (1679) نے روایت کیا ہے۔

علامه واحدى رحمه الله" البسيط" (409/10) ميں كہتے ہيں:

"قر آنی آیت میں موجود لفظ" ٹڑم "کامطلب یہ ہے کہ ان مہینوں میں حرام کاموں کاارتکاب دیگر مہینوں میں ارتکاب کرنے سے زیادہ سنگین جرم ہے، عربان مہینوں کااحترام کیا کرتے تھے، حتی کہ کوئی باپ کے قاتل کو بھی سامنے دیکھ لیتا تواسے بھی کچھ نہ کہتا تھا۔

علم المعانی کے ماہرین کہتے ہیں: سال کے چند مہینوں کااحترام دیگر مہینوں سے زیادہ بنانے کے کچھ فوائد بھی ہیں، مثلاً: ان مہینوں کی اللہ رب العزت کے ہاں شان زیادہ ہونے کی وجہ سے ان میں ظلم سے ممانعت، توابیسا بھی ممکن ہے کہ کوئی شخص ان حرمت والے مہینوں میں ظلم کرنے سے بازرہے توبقیہ مہینوں میں ظلم سرے سے ہی بھول جائے کیونکہ عین ممکن ہے کہ اتنی دیر میں انسانی غصہ ٹھنڈا ہوجائے۔"ختم شد

دوم:

حرمت والے مہینوں کو دیگر مہینوں سے متازر کھنے کی حکمت

حرمت والے مہینوں کو دیگر مہینوں سے متازر کھنے کی حکمت اللہ تعالی نے ہمیں بیان نہیں فرمائی، چنا نچہ یہ معاملہ بھی دیگر معاملات جدیا ہے کہ ہم اللہ تعالی کے حکم کی تعمیل کریں گے چاہے ہمیں اس کی حکمت کا علم ہویا نہ ہو، ہماری ذمہ داری ہے کہ ہم یقین رکھیں کہ اللہ سجانہ و تعالی کی ذات حکمت والی ہے اس کے تمام احکامات بھی حکمت بھرے ہوتے ہیں، اسی طرح اللہ تعالی کی طرف سے نواہی بھی حکمت بھری ہوتی ہیں، تاہم اللہ تعالی نے ہمیں ان احکامات کی حکمت یہی نہیں فرمایا تو ممکن ہے کہ جس چیز کو ہم حکمت سمجھیں و ہی حقیقی حکمت بھی ہو۔

ماہ رجب کے دیگر حرمت والے مہینوں سے الگ تفلگ ہونے کی حکمت

بعض علمائے کرام نے یہ بیان کی ہے کہ عرب سال کے درمیان میں عمرہ کرسکیں اور مسلسل تین حرمت والے مہینے جج کی ادائیگی کے لیے بنائے۔

ا بن كثير رحمه الله كهية بين :

"ان مہینوں میں سے کچھ حرمت والے ہیں : یہ چاروں مہینے اہل عرب کے ہاں پہلے دور جاہلیت سے ہی حرمت والے تھے ، اورجمہور عرب انہی کوحرمت والے کہتے تھے ، البتہ ایک گروہ جنیں "بسل"کہا جاتا تھا، یہ لوگ تشدد کاشکار تھے اور سال کے 8 مہینے حرمت والے قرار دیتے تھے ۔

تین مسلسل میںنے ذوالقعدہ ، ذوالحجہ اور محرم ہیں ، جب کہ مضر قبیلے کا مہینہ رجب جو کہ جمادی اور شعبان کے درمیان آتا ہے ، یہ الگ مہینہ ہے ۔ یہاں مضر قبیلے کی طرف نسبت یہ بتلانے کے لیے کی کہ اس قبیلے کے لوگ حرمت والارجب کا مہینہ شعبان اور شوال کے درمیان والا کہتے ہیں ایعنی جبے ہم آج کل رمضان کہتے ہیں ، تو نبی صلی اللہ علیہ وسلم نے مضر قبیلے کے رجب کو حرمت والاقرار دیا نہ کہ ربیعہ خاندان کے رجب کو۔

حرمت والے مہینے چارہیں، تین اکٹھے ہیں اورایک الگ ہے،اس کی وجہ یہ ہے کہ لوگ جج اور عمرہ اطمینان سے ادا کر سکیں چنا نچہ ج کے مہینے سے قبل ایک ماہ یعنی ذوالقعدہ حرمت والا قرار دیا گیااس لیے کہ لوگ ان دونوں میں لڑائی جھگڑوں سے رک جاتے تھے، پھر ذوا کچہ کا مہینہ بھی حرمت والا قرار دیا گیا کیونکہ اس مہینے میں جج کی ادائیگی ہوتی ہے اور لوگ جج کے مناسک ادا کرنے میں مصروف ہوتے ہیں، اور پھر جج کے بعد بھی ایک مہینہ حرمت والا قرار دیا گیا، جو کہ محرم ہے تاکہ دور دراز کے علاقوں سے جج کے لیے آنے والے لوگ پرامن انداز میں واپس منزل مقصود تک پہنچ سکیں ۔

پھر درمیان سال بھی ایک مہینہ یعنی رجب کوحرمت والا قرار دیا گیا، تاکہ درمیان میں بھی بیت الٹد کی زیارت کریں اور عمرہ اداکر سکیں، اور جزیرہ عرب کے کسی بھی کونے سے آکر عمر سے کے بعد واپس اپنے علاقے میں پہنچ سکے ۔

الله تعالى كا فرمان : ﴿ فَلِكَ اللّهِ مِنْ الْقَيْمُ ﴾ كامطلب يد ہے كہ : يهى سيدهى شريعت ہے ، كہ الله تعالى نے جن مهينوں كوحرمت والا قرار ديا ہے انهى مهينوں كوحرمت والا قرار ديا جائے اپنى مرضى نه كى جائے ، اور جس طرح الله تعالى كے پاس نوشتہ تحرير ميں مخصوص مهينے حرمت والے ميں انهى كوحرمت والاسجھا جائے ۔

پھر فرمایا : • ﴿ فَلَا تَطْلِمُوا فِیْنِیَّ اَنْفُسُکُمْ ﴾ بعنی ان حرمت والے مہینوں میں تم خصوصی طور پرا پنے آپ کو ظلم سے بحپاؤ؛ کیونکہ ان مہینوں میں ظلم سے بحپاؤ دیگر مہینوں سے زیادہ ضروری ہے ، بالکل اسی طرح جلیبے حرمت والے علاقے یعنی حدود حرم میں گناہ کی سنگینی زیادہ ہوتی ہے ۔ "ختم شد

تفسيرا بن كثير: (148/4)

اسي طرح علامه رازي اپني تفسير: (41/16) ميں کھتے ہيں:

"اگر کہا جائے کہ حقیقت میں توزمانہ کے مختلف حصے ایک جیسے ہی ہوتے میں توانہیں خصوصی طور پر ممتاز کرنے کی کیا وجہ ہے؟

توہم اس کے جواب میں کہیں گے: شریعت میں یہ کوئی انوکھی بات نہیں ہے، کیونکہ الیہ بہت سے امور میں؛ مثال کے طور پر آپ دیکھیں کہ اللہ تعالی نے مکہ مکرمہ کو دیگر تمام جگہوں سے خصوصی ممتاز حیثیت عطا فرمائی ہے، الیہ ہی جمعہ کے دن کومنے کے دیگرایام سے الگ امتیازی حیثیت دی، یوم عرفہ کو مخصوص عبادت کے ساتھ دیگرایام پر فوقیت عطا فرمائی، ماہ رمضان میں روزوں کو فرض کر کے دیگر مہینوں پر فوقیت دی، پھر دن کے کچھ حصوں میں نمازیں فرض کر کے ان اوقات کوممتاز بنا دیا، لیلۃ القدر جلیسی کچھ را توں کو دیگر را توں کے مقا ملج میں ممتاز بنایا، افراد میں سے کچھ کو خلعت نبوت عطا کر کے بقیہ تمام افراد سے ممتاز کیا۔

اگراس طرح کی مثالیں شریعت میں بھری ہوئی ہیں تو چند مہینوں کو حرمت والا قرار دینے میں کون سی انوکھی بات ہے؟

پھر ہم یہ بھی کہتے ہیں کہ : کوئی بعید نہیں کہ اللہ تعالی کو علم تھا کہ ان اوقات کی اطاعت کا تزکیہ نفس کے لیے دیگراوقات کی اطاعت سے زیادہ اثر ہے ، اوراسی طرح ان اوقات کی نافر مانی کا نفس کو خراب کرنے میں زیادہ اثر ہمو تا ہے ۔ اور یہ اہل دانش کے ہال کوئی بعید بھی نہیں ہے ، کیا آپ یہ نہیں دیکھتے کہ جولوگ ایسے وقت میں تصنیفات کی تھے کہ بھول ہوئی۔ قبول ہموتی ہیں وہ بتلاتے ہیں کہ ان مخصوص اوقات میں کچھ اسباب کی بدولت ان کی تصنیفات کی تشکمیل ممکن ہموئی۔

۔۔۔ یہاں ایک اوربات بھی ہے کہ: انسانی مزاج میں ظلم اور فساد فطری طور پر موجود ہے، چنانح کی طور پرایسی چیزوں سے دور رہناانسان کے لیے ناممکن بھی ہے، توالٹد تعالی نے کچھ اوقات کواضافی تعظیم اوراحترام کے ساتھ خاص بنا دیا، پھر کچھ جگھوں کواضافی تعظیم اوراحترام کے ساتھ خاص بنا دیا، لہذاجب کوئی انسان ان جگھوں اوراوقات میں گناہوں اور برائیوں سے بچتا ہے تواس عمل کی وجہ سے متعدد فضیلتیں اور فوائد حاصل کرتا ہے :

پہلی فضیلت : ان اوقات میں گناہوں سے دوری شریعت میں مطلوب ہے؛ کیونکہ اس طرح سے جرائم اور گناہوں میں کمی آتی ہے۔

دوسری فضیلت : ان اوقات میں گنا ہوں سے دوری کی وجہ سے عین ممکن ہے کہ ہمیشہ کے لیے یہ گناہ ترک کر دے ۔

تیسری فضیلت : انسان ان اوقات میں جب نیکیاں کر تا ہے اور برائی سے دور رہتا ہے توان اوقات کے گزرجانے کے بعد دوبارہ سے گناہوں کی دلدل میں لت پت ہو تو یہ عمل پہلے کی ہوئی نیکیوں کے ضائع ہونے کا سبب بن سکتا ہے ، اب عقل مند شخص کبھی بھی اس بات کواچھا نہیں سمجھے گا کہ اس کی ماضی میں کی ہوئی نیکیاں ضائع ہوجا ئیں ، اس طرح ممکن ہے کہ وہ شخص دائمی طور پر گناہوں سے نج جائے ۔

چنانچهیهی وه حکمتیں ہیں جن کی وجہ سے کچھ خطوں اوراوقات کوخصوصی اہمیت اوراحترام دیا گیا ہے۔ "ختم شد

جبکہ بعض اہل علم کہتے ہیں کہ اس قسم کے کونی امور کی حکمت کے بارے میں استفسار کرنا درست نہیں ہے ، یہ الگ بات ہے کہ ان امور میں بھی حکمتیں پنہاں ہوتی ہیں ۔

جيسے كە علامدا بن عاشورالطا بر رحمداللدكەتے بين:

"واضح ہو کہ اوقات اور جگہوں کو فضیلت والا بنانے کا معاملہ بھی الیسے ہی ہے جیسے لوگوں کی فضیلت کا ہے، تولوگوں کو فضیلت ان کی حسن کارکردگی کی بنیا د پر ملتی ہے اورا حیجے اخلاق کی بدولت نصیب ہوتی ہے، تاہم اوقات اور جگہوں کو فضیلت والااس لیے بنایا جاتا ہے کہ ان اوقات یا جگہوں میں نیک اعمال ہوتے ہیں یاان اوقات اور جگہوں سے منسلک ہوتے ہیں؛ کیونکہ اوقات اور جگہوں کا پنا ذاتی ارادہ نہیں ہوتا۔

اوقات اور جگہوں کی فضیلت اس لیے ہے کہ اللہ تعالی ان میں ہونے والے اعمال کوجا نتا ہے ، یا اللہ تعالی کوان جگہوں یا اوقات کی مراد کاعلم ہے ؛ کیونکہ اللہ تعالی جب کسی چیز کو فضیلت دیتا ہے تواس میں اپنی رضا تلاش کرنے کے مواقع پیدا کردیتا ہے ، مثلاً : اس جگہ یا وقت کو دعاؤں کی قبولیت کا موقع بنا دیتا ہے ، یا نیکیوں میں اضافے کا باعث بنا دیتا ہے ، جیسے کہ اللہ تعالی کا فرمان ہے : ﴿ لَیْکَةُ الْقَدْرِ مُعْرِدٌ مِنْ ٱلْفِ شَهُر ﴾ ترجمہ : لیلۃ القدر ہزار مہینوں سے بھی افضل ہے ۔ [القدر : 3] یعنی ہم سے پہلے کی امتوں کے ہزار مہینے کی عبادت سے بھی افضل ہے ، السیے ہی نبی صلی اللہ علیہ وسلم کا فرمان ہے : (میری اس مسجد میں نماز مسجد الحرام کے علاوہ دیگر تمام مساجد کی ہزار نمازوں سے بھی بہتر ہے ۔)

الله تعالی کو ہی ان حکمتوں کا علم ہے جن کی وجہ سے اللہ تعالی کسی وقت کو دیگر اوقات پر فضیلت دیتا ہے اور کسی جگہ کو دیگر جگہوں پر فضیلت دیتا ہے ۔

اور جومعاملات اللہ تعالی کی طرف سے ہوتے ہیں ان کومؤثر اور غیر مؤثر بنانے کامعاملہ بھی اللہ تعالی کے ہی ہاتھ میں ہوتا ہے ، لہذاان کی فضیلت کو کالعدم کرنے کا افتیار بھی کونی امور کی طرح اللہ تعالی کے افتیار میں ہی ہے ، جیسے کہ اللہ تعالی نے ہفتہ کے دن کی فضیلت کو جمعہ کی فضیلت سے کالعدم فرما دیا ۔

لوگوں کو یہ اختیار قطعاً حاصل نہیں ہے کہ وہ دینی بنیادوں پر کسی وقت کوفضیلت دیں؛ کیونکہ جن چیزوں کوانسان بناتے ہیں ان کا معالمہ توہاتھ سے بنائی گئی چیزوں جیسا ہوتا ہے ، ان چیزوں کا اسی وقت فائدہ ہوتا ہے جس وقت انہیں ان کے مقاصد کے لیے استعمال کیا جائے [جبکہ اللہ تعالی کی بنائی ہوئی فضیلت والی چیز کا فضل ذاتی نوعیت کا ہوتا ہے ۔]اس لیے لوگوں کو یہ اختیار نہیں ہے کہ اللہ تعالی نے جن جگہوں ، اوقات اورانسانوں کے لیے فضیلت خاص کی ہے اس میں کوئی تبدیلی کریں ۔ " ختم شد "التحریر والتنویر" (184/10)